

भीषण गर्मी में बिजली कटौती की समस्या से परेशान ग्रामीणों का प्रदर्शन

सहायक अभियंता कार्यालय पर महिलाओं ने हंगामा किया, पेयजल आपूर्ति भी प्रभावित हुई

नारायणपुर, (निसं)। भीषण गर्मी में बीच बिजली आपूर्ति बाधित होने से कस्बे के बास बैरिसाल मोहल्ले के पुरुषों और महिलाओं का सोमवार को गुस्सा फूट पड़ा। बिजली की बार-बार कटौती और कम वोल्टेज की समस्या से परेशान ग्रामीण व महिलाएं सोमवार सुबह सहायक अभियंता कार्यालय पहुंची और बिजली विभाग के खिलाफ जोरदार नारेबाजी करते हुए विरोध प्रदर्शन किया।

प्रदर्शन कर रही महिलाओं ने बताया कि रविवार शाम से ही बिजली की आपूर्ति लगातार गड़बड़ा रही है। घरों में कम वोल्टेज के कारण पंखे, कुलर, फ्रिज जैसे जरूरी उपकरण बंद पड़े हैं। इस भीषण गर्मी में छोटे बच्चों की हालत सबसे ज्यादा खराब हो रही है। लोगों को रात भर बिना पंखे के सोना पड़ा, जिससे उनका गुस्सा फूट पड़ा। ग्रामीणों ने चेतावनी दी है कि यदि जल्द ही बिजली आपूर्ति दुरुस्त नहीं की गई तो वे बिजली गिड किए घर धरना देने को मजबूर होंगे। उन्होंने कहा



नारायणपुर कस्बे के बास बैरिसाल मोहल्ले के पुरुषों और महिलाओं ने सहायक अभियंता कार्यालय पर प्रदर्शन किया।

कि लगातार शिकायतों के बावजूद विभाग की ओर से कोई स्थायी समाधान नहीं किया गया, जिससे आमजन को भारी परेशानी का सामना करना पड़ रहा है।

ट्रांसफार्मर खराब होने का असर पूरे क्षेत्र में देखने को मिला। सोमवार

को बानसूर रोड, गुवारियों का मोहल्ला, मुख्य बस स्टैंड की पेयजल आपूर्ति भी बाधित रही। पानी नहीं मिलने से इन इलाकों के लोग काफी परेशान नजर आए और विभाग के प्रति नाराजगी जताई। स्थानीय निवासियों का कहना है कि गर्मी के मौसम में

बिजली और पानी जैसी आवश्यक सेवाओं में लापरवाही किसी भी हालत में बर्दाश्त नहीं की जाएगी।

ग्रामीणों ने मांग की है कि खराब ट्रांसफार्मर को तुरंत बदला जाए और नियमित बिजली आपूर्ति सुनिश्चित की जाए। इस मौके पर युवा नेता राकेश

रविवार शाम से ही बिजली की आपूर्ति गड़बड़ा रही है, घरों में कम वोल्टेज से उपकरण बंद पड़े हैं

दायमा, अविनाश सेठी, पप्पू सक्सेना, गोविंद छिपी, सत्यनारायण सेठी, पूजा जांगिड़, पूजा खंडेलवाल, विद्या जांगिड़, कृष्णा देवी, पिस्ता जांगिड़, मोहित शर्मा, वेदराज छिपी, गोविंद सिंह, रामधन शर्मा, विकास प्रजापत, सुनील यादव, अशोक वागड़ी, प्रवीण धोबी सहित अनेक लोग मौजूद थे।

बिजली निगम के सहायक अभियंता नितिन गुप्ता ने बताया कि बिजली संकट ट्रांसफार्मर जलने के कारण उत्पन्न हुआ है। उन्होंने आश्वासन दिया कि विभाग की ओर से कार्य प्रारंभ कर दिया गया है और जल्द ही बिजली आपूर्ति सामान्य कर दी जाएगी।

हाईकोर्ट ने बैंक अधिकारी पर 50 हजार का जुर्माना लगाया

बार-बार रिट याचिका दायर करने पर आदेश दिया

हाईकोर्ट ने बैंक अधिकारी पर 50 हजार रुपए जुर्माना लगाते हुए रिट याचिका सारहीन मानते हुए खारिज कर दी और प्रार्थी को आदेश दिया कि जुर्माना राशि वादकरण कल्याण कोष में जमा करा कर रसीद पेश करें।

बैंक अधिकारी श्रेणी द्वितीय पद पर कार्यरत शर्मा ने रिट याचिका दायर कर कहा कि बैंक की ओर से जारी आरोप पत्र 19 अक्टूबर 2023 को रद्द कर बैंक अधिकारियों के खिलाफ कार्रवाई की जाए। राजस्थान ग्रामीण बैंक की ओर से बहस करते हुए वरिष्ठ अधिवक्ता आर एन माथुर और अधिवक्ता अनिल भंडारी ने कहा कि प्रार्थी न्यायिक प्रक्रिया का दुरुपयोग करने का आदी हो चुका

है और न्यायालय की खंडपीठ और एकलपीठ ने आदेशों में इसका जिक्र किया है, लेकिन शर्मा पर कोई प्रभाव नहीं पड़ा है। उन्होंने कहा कि इसी आरोप पत्र पर बेतुके और आधारहीन तथ्यों पर 6 याचिकाएं दायर की जा चुकी हैं। सौ इस याचिका को हर्जाने के साथ खारिज की जाए। अधिवक्ता आर एन माथुर और अधिवक्ता अनिल भंडारी के तर्कों से सहमत होते हुए राजस्थान उच्च न्यायालय की न्यायाधीश रेखा बोरणा ने 50 हजार रुपए जुर्माने के साथ रिट याचिका खारिज कर दी।

उन्होंने कहा कि बैंक की प्रारंभिक आपत्ति पर प्रार्थी को रिट याचिका वापिस लेने का अवसर दिया था, जिसे उसने नकार दिया। उन्होंने कहा कि याची ने इस

न्यायालय में एक के बाद एक छह से अधिक रिट याचिका और अपील इसी आरोप पत्र के बाबत दायर की और पूर्व आदेशों में उसे बैंक के अनुशासनात्मक अधिकारी के समक्ष अपनी आपत्तियां 15 दिवस में दर्ज कराने का अवसर दिया, लेकिन प्रार्थी न्यायिक प्रक्रिया का दुरुपयोग करने का आदी हो चुका है और बैंक के समक्ष आपत्तियां दर्ज नहीं कर फिर से एक और रिट याचिका दायर करने का दुस्साहस किया। उन्होंने कहा कि किसी भी याची को न्याय का दुरुपयोग करने की छूट नहीं दी जा सकती है। उन्होंने बेतुकी रिट याचिका करने पर प्रार्थी को आदेश दिया कि 30 दिन में जुर्माना राशि वादकरण कल्याण कोष में जमा करा न्यायालय में रसीद पेश करें। उल्लेखनीय है कि हरीश शर्मा ने राजस्थान ग्रामीण बैंक के खिलाफ पिछले सात माह में राजस्थान उच्च न्यायालय में 30 रिट याचिका दायर की, जिसमें से 25 याचिका खारिज हो चुकी है।

भरतपुर में गैंगरेप के दो आरोपी गिरफ्तार

जब नाबालिग गर्भवती हो गई तो आरोपी उसका जबरन अबॉर्शन करवाने लगे

भरतपुर, (निसं)। भरतपुर में मथुरा गेट थाना पुलिस ने एक नाबालिग के साथ दुष्कर्म करने एवं गर्भपात का प्रयास के मामले में दो आरोपियों को गिरफ्तार किया है। चार आरोपियों ने चाकू का भय दिखाकर 14 साल की नाबालिग के साथ गैंगरेप किया था। जब नाबालिग गर्भवती हो गई तो आरोपी उसका जबरन अबॉर्शन करवाने के लिए लगे गए। एफआईआर दर्ज करने के बाद नाबालिग का मेडिकल करवाया गया। जिसके बाद आरोपियों की तलाश की गई। सदाकत और फारुख नाम के आरोपी को गिरफ्तार कर लिया गया है।

अज्जू ने चाकू की नोक पर गैंगरेप किया, जिसके बाद व्यक्ति की नाबालिग बेटी गर्भवती को गई। जब आरोपियों को इसका पता लगा तो सभी आरोपी नाबालिग का जबरन अबॉर्शन करवाने के लिए ले गए। एफआईआर दर्ज करने के बाद नाबालिग का मेडिकल करवाया गया। जिसके बाद आरोपियों की तलाश की गई। सदाकत और फारुख नाम के आरोपी को गिरफ्तार कर लिया गया है।

नाबालिग से गैंगरेप

बीकानेर, (निसं)। यहां एक क्षेत्र में एक नाबालिग लड़की के साथ गैंगरेप का मामला सामने आया है। आरोपी युवक पेट दर्द का बहाना बनाकर 15 वर्षीय किशोरी को दवाई दिलाने के नाम पर ले गया और अपनी बहन के घर में दो लोगों ने वारदात को अंजाम दिया। थानाधिकारी सुरेंद्र कुमार ने बताया कि पीड़िता के भाई की शिकायत पर मामला दर्ज किया है। पीड़िता और उसका भाई ईंट भट्टे पर काम करते हैं। आरोपी युवक, जो वहीं काम करता है, लड़की को साथ ले गया। वहां आरोपी के दो बहोइयों ने गैंगरेप किया।

‘युवाओं की अद्वितीय क्षमता के चलते वैश्विक नेतृत्व की दिशा में आगे बढ़ रहा है भारत’

जोधपुर, (कासं)। लोकसभा अध्यक्ष ओम बिरला ने सोमवार को भारतीय प्रौद्योगिकी संस्थान (आईआईटी), जोधपुर में लेक्चर हॉल कॉम्प्लेक्स का उद्घाटन करते हुए कहा कि भारत अपने युवाओं की अद्वितीय क्षमता के चलते वैश्विक नेतृत्व की दिशा में मजबूती से आगे बढ़ रहा है। उन्होंने कहा कि भारत का युवा अब केवल रोजगार ढूँढने वाला



लोकसभा अध्यक्ष ओम बिरला ने भा. प्रौद्योगिकी संस्थान जोधपुर में आयोजित कार्यक्रम को संबोधित किया।

लोकसभा अध्यक्ष ओम बिरला ने भारतीय प्रौद्योगिकी संस्थान जोधपुर में लेक्चर हॉल कॉम्प्लेक्स का उद्घाटन किया

भारत का युवा अब केवल रोजगार ढूँढने वाला नहीं बल्कि रोजगार देने वाला बन चुका है : ओम बिरला

नहीं बल्कि रोजगार देने वाला बन चुका है, जो स्टार्टअप और नवाचार के माध्यम से देश की अर्थव्यवस्था को गति दे रहा है।

कार्यक्रम को संबोधित करते हुए बिरला ने कहा कि भारत आधुनिक विज्ञान और अपनी समृद्ध आध्यात्मिक परंपरा की शक्तियों को समाहित करते

सीवरेज के पानी में उगाई जा रही है सब्जियां

बीकानेर, (निसं)। यहां वल्लभ गार्डन एवं सुदर्शना नगर में खुले नाले व सीवर लाइन के गंदे पानी से सैकड़ों बीघा जमीन में सब्जियां, धनिया, पुदीना, हरी प्याज, पालक और पशुओं को खिलाने के लिए घास उगाई जा रही है। स्थानीय निवासी इसके खिलाफ प्रदर्शन कर चुके हैं, लेकिन प्रशासन और स्वास्थ्य विभाग की चुप्पी संदिग्ध है। स्वास्थ्य और पर्यावरण दोनों के लिए गंभीर खतरा पैदा हो चुका है।

वल्लभ गार्डन में वर्षों से सीवरेज और गंदे पानी के नालों से पानी चोरी कर सुदर्शना नगर की विवादित जमीन पर इन सब्जियों को उगाया जा रहा है। विशेषज्ञों के अनुसार खुला सीवर पानी फलों और सब्जियों में गंभीर बैक्टीरिया, पैरासाइट और हैबी मेलेल्स का स्रोत बन सकता है। इस तरह की फसलें और सब्जियां सामूहिकता और लीव मनेरिया जैसे रोग जनकों से संक्रमित हो सकती हैं। गंभीर संक्रमण, दस्त, पेट में ऐंठन, लीवर व

सब्जियां खाने वाले स्थानीय लोगों में पेट की शिकायतें बढ़ी

किडनी की समस्याएं आम हैं। सब्जियां खाने वाले स्थानीय लोगों में पेट की शिकायतें बढ़ी हैं। पशुपालकों ने बताया कि उनके पशुओं पर भी इसका असर पड़ रहा है, क्योंकि गंदे पानी की घास पशुओं को खिलाई जा रही है। इस समस्या के लिए नगर निगम, स्वास्थ्य विभाग, पर्यावरण विभाग और जल आपूर्ति प्राधिकरण को जिम्मेदार ठहराया जा सकता है। बीकानेर के तत्कालीन कलेक्टर नमित मेहता के कार्यकाल में बूलडोजर चलाकर कार्रवाई हुई थी, लेकिन नए कार्यकाल में कोई ठोस कार्रवाई नहीं हुई। स्वास्थ्य विभाग (हेल्थ डिपार्टमेंट) द्वारा अब तक न तो सब्जियों के नमूने लिए गए हैं और न ही पशुओं को खिलाई जा रही घास के, यह स्थिति बेहद चिंताजनक है।

रेवदर, (निसं)। रेवदर उपखंड मुख्यालय रेवदर के एकमात्र बस स्टैंड की बुकिंग खिड़की पिछले छह दिन से बंद है। सरकारी बसों की कमी से यात्री और ग्रामीण परेशान हैं। सिरौही, आबूरोड और अन्य बड़े शहरों के लिए न टिकट मिल रहा है न बसें। मार्च-अप्रैल में 15 दिन तक बुकिंग कार्यालय बंद रहा था। तब लोगों के विरोध के बाद रोडवेज अधिकारियों ने खिड़की दोबारा शुरू की थी। शीघ्र समाधान नहीं होने पर ग्रामीणों ने आंदोलन की चेतावनी दी है। रेवदर और आसपास के गांवों में बड़ी संख्या में प्रवासी रहते हैं। ये लोग अहमदाबाद, सूरत, बड़ौदा, मुंबई, पुणे जैसे शहरों में काम करते हैं। त्योहारों पर इन्हें गांव आना-जाना होता है। बसें नहीं होने से इन्हें निजी वाहनों में महंगा किराया देकर सफर करना पड़ रहा है। पूर्व विधायक भाजपा जगसीराम कोली ने कहा कि मैं रोडवेज अधिकारियों से बात करूंगा। बुकिंग

खिड़की शुरू करवाने और बच्चों के लिए शेड्यूल बढ़ाने की मांग करूंगा। कांग्रेस जिला अध्यक्ष आनंद जोशी ने कहा कि मुझे जानकारी नहीं थी। आपने बताया तो पता चला। अब मैं आबूरोड डिपो का सब डिपो बना दिया गया। यहां से 15 बसें चलने लगीं। 2013 में सब डिपो भी बंद कर दिया गया और केवल स्टॉपिज रह गया। अब सिर्फ 7-8 बसें ही चल रही हैं। इससे प्रवासी, महिलाएं, विद्यार्थी और बुजुर्ग परेशान हैं। निजी वाहनों में इन्हें रोडवेज की छूट नहीं मिलती। मजबूरी में दोगुना किराया देना पड़ रहा है।

रेवदर विधायक मोतीराम कोली ने कहा कि मैंने दो दिन पहले ही आबूरोड के चीफ मैनेजर से बात की है। जल्द बुकिंग कार्यालय शुरू करने को कहा है। नहीं हुआ तो बड़ा आंदोलन करेंगे। भाजपा की उदासीनता से बंद हुआ विधानसभा में यह मुद्दा उठाऊंगा और डिपो शुरू करवाकर रहूंगा।

बिलाड़ा क्षेत्र के पारम्परिक जल स्रोत जैव विविधता के लिये स्वर्ग बने

जोधपुर, (कासं)। राजस्थान सरकार की जल संरक्षण पर आधारित दूरदर्शी नीतियां और प्रशासन की सक्रियता ने बिलाड़ा क्षेत्र के पारंपरिक जल स्रोतों को न केवल सजीवनी दी है, बल्कि इन्हें जैव विविधता के स्वर्ग में बदल दिया है। रामासनी और ओलवी के तालाब, नीलकंठ महादेव सरोवर, कापरडा तालाब, चंदेलाओ तालाब और आसपास के खेत आज प्रवासी और स्थानीय पक्षियों के लिए एक सुरक्षित, समृद्ध और सुंदर आवास बन चुके हैं। हर साल सेंट्रल एशिया, मंगोलिया जैसे दूरस्थ देशों से हजारों किलोमीटर की यात्रा कर आने वाले 10 से 12 हजार पक्षी यहां शीत ऋतु बिताते हैं।

इथोलॉजिकल सोसायटी ऑफ इंडिया की संयुक्त सचिव प्रो. रेणु कोहली ने बताया कि क्षेत्र में 100 से अधिक प्रजातियों के पक्षी पंजीकृत हैं। इनमें नॉर्डन पिटेल, स्पोर्ट-बिल्ड डक, कॉमन टील, ग्रे ग्राज, पैलिकन, शिकन, मार्श हैरियर और दुर्लभ लाल कलगीदार पोचार्ड जैसी अनेक प्रजातियां शामिल हैं। ओलवी और रामासनी के तालाब पक्षियों को न केवल

रामासनी और ओलवी के तालाब, नीलकंठ महादेव सरोवर, कापरडा तालाब, चंदेलाओ तालाब और आसपास के खेत आज प्रवासी और स्थानीय पक्षियों के लिए एक सुरक्षित आवास बन चुके हैं

हर साल सेंट्रल एशिया, मंगोलिया जैसे दूरस्थ देशों से हजारों किलोमीटर की यात्रा कर आने वाले 10 से 12 हजार पक्षी यहां शीत ऋतु बिताते हैं

पानी बल्कि प्रचुर मात्रा में जलमय वनस्पति और कीट प्रदान करते हैं, जो इनके भोजन का मुख्य स्रोत हैं। यहाँ बारहडेड गीज, ग्रेला गूज, नॉर्डन शॉविलर जैसे जलपक्षियों की बड़ी संख्या देखने को मिलती है। ओलवी तालाब पर रफ का 1000 से अधिक पक्षियों का झुंड देखा गया है।

स्थानीय प्रशासन द्वारा जलाशयों की सफाई, वर्षा जल संग्रहण की सतत व्यवस्था और अतिक्रमण रोकने के प्रयासों ने इन पारंपरिक जल स्रोतों की गुणवत्ता बनाए रखी है, जिससे इन पक्षियों को एक सुरक्षित वातावरण मिल सका है। सबसे आकर्षक पक्षी में से एक है नर सैंडग्राज, जो अपने बच्चों के